

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾಯಃ ಕವಿತಾರ್ಕಿಕಕೇಸರೀ |  
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

|| ಶ್ರೀ ವೇದಾಂತರಾಮಾನುಜಮಹಾದೇಶಿಕ  
ಮಂಗಳಂ ||

*This document\* has been prepared by*

***Sunder Kidambi***

*with the blessings of*

ಶ್ರೀ ರಂಗರಾಮಾನುಜಮಹಾದೇಶಿಕಃ

**His Holiness *śrīmad āṇḍavan* of *śrīraṅgam***

---

\*This was typeset using skt, L<sup>A</sup>T<sub>E</sub>X, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

## ॥ ಶ್ರೀ ವೇದಾಂತರಾಮಾನುಜಮಹಾದೇಶಿಕ ಮಂಗಳಂ ॥

ವಿವೇಕ ವೃತ್ತ ವೈರಾಗ್ಯ ನಿಧಿಃ ನಿತ್ಯಪ್ರಿಯಂ ವದಃ |  
ವೇದಾಂತಲಕ್ಷ್ಮಣಮುನಿಃ ಸನ್ನಿಧತ್ತಾಂ ಸದಾ ಹೃದಿ || ೧ ||

ಸೂರಿಸೂಕ್ತಸುಧಾಸಿಕ್ತವಚಸೇ ವಿಜಿತಾತ್ಮನೇ |  
ಶ್ರುತ್ಯಂತಲಕ್ಷ್ಮಣಾಖ್ಯಾಯ ದೇಶಿಕಾಯಾಸ್ತು ಮಂಗಳಂ || ೨ ||

ಸೂರಯಃ ಸ್ವವಚೋಮರ್ಮವ್ಯಾಖ್ಯಾನಾಯ ಯದಾತ್ಮನಾ |  
ಕೃಪಯಾತ್ರಾಗತಾಸ್ಸರ್ವೇ ತಸ್ಮೈ ಭವತು ಮಂಗಳಂ || ೩ ||

ಅಪರ್ಯಾಪ್ತಾಮೃತಾಸಕ್ತಚೇತಸೇ ದೀರ್ಘಬಂಧವೇ |  
ದಯಾರ್ದ್ರಹೃದಯಾಯಾಸ್ತು ಗುರವೇ ಭೂರಿ ಮಂಗಳಂ || ೪ ||

ಶಠಕೋಪಮುನಿಪ್ರೋಕ್ತಶಾಸ್ತ್ರ ತತ್ತ್ವ ಪ್ರದಾಯಿನೇ |  
ಪ್ರಾಚೇತಸಾದಿ ಹೃದ್ಯಾರ್ಥ ವೇತ್ತೇ ಪ್ರಾಜ್ಞಾಯ ಮಂಗಳಂ || ೫ ||

ಶ್ರೀನಾಥೋ ಯಾಮುನಾರ್ಯಶ್ಚ ರಾಮಾನುಜಮುನಿಸ್ತಥಾ |  
ಯದ್ರೂಪೇಣಾತ್ರಾವತೀರ್ಣಾಃ ತಸ್ಮೈ ಶ್ರೇಷ್ಠಾಯ ಮಂಗಳಂ || ೬ ||

ವಾಚೋವಿಧೇಯವೇದಾಂತಯುಗ್ಮಾಯ ವಿಜಿತಾತ್ಮನೇ |  
ವಾಗಧೀಶಾವತಾರಾಯ ತಸ್ಮೈ ವಿಜ್ಞಾಯ ಮಂಗಳಂ || ೭ ||

ಸಮಾಲೋಡಿತಶಾಸ್ತ್ರಾಯ ಸಾರಾರ್ಥಾಮೃತದಾಯಿನೇ |  
ಸದ್ಭಿರ್ನುತಾಯ ಸತತಂ ಸರ್ವಜ್ಞಾಯಾಸ್ತು ಮಂಗಳಂ || ೮ ||

ವಿಕ್ರಮಾಕ್ರಾಂತಲೋಕಾಯ ವಿಜಿತಾಖಿಲಚೇತಸೇ |  
ವಿನತಾವನದೀಕ್ಷಾಯ ತಸ್ಮೈ ವೇದ್ಯಾಯ ಮಂಗಳಂ || ೯ ||

ವೇದಾಂತಲಕ್ಷ್ಮಣ ಮುನೇಃ ವೇದಾರ್ಥಮೃತವರ್ಷಿಣಃ |  
ಸಮಾತ್ತಸಕಲಾರ್ಥಾಯ ಸಾರಜ್ಞಾಯಾಸ್ತು ಮಂಗಳಂ || ೧೦ ||

ಹಿತಂ ಕರಾಯ ಲೋಕಾನಾಂ ಸ್ಮಿತಪೂರ್ವಾಭಿಭಾಷಿಣೇ |  
ಶ್ರೇಯಃ ಪ್ರದಾಯ ಸರ್ವೇಷಾಂ ತಸ್ಮೈ ಹೃದ್ಯಾಯ ಮಂಗಳಂ || ೧೧ ||

ಕಲಾಧರಾಯ ತಪ್ತಾನಾಂ ಕಲಹಂಸಸ್ವರಾಯ ಚ |  
ಕಲಿತಾಖಿಲಸೌಖ್ಯಾಯ ಕಲಿಹಂತ್ರೇಸ್ತು ಮಂಗಳಂ || ೧೨ ||

ಪರವಾದೀಭಹರಯೇ ಪರಿವ್ರಾಜಕಭೂಭೃತೇ |  
ಪರಿಪಾಲಿತಶಿಷ್ಯಾಯ ಪಾರಜ್ಞಾಯಾಸ್ತು ಮಂಗಳಂ || ೧೩ ||

ಸ್ಥಿರಚಿತ್ತಾಯ ಸತತಂ ಸಾಧುವೃತ್ತ ನಿಷೇವಿನೇ |  
ಸತ್ಸಂಪ್ರದಾಯಸಿದ್ಧಾಯ ತಸ್ಮೈ ಸೇವ್ಯಾಯ ಮಂಗಳಂ || ೧೪ ||

ಮೀನಪುಷ್ಪೇಽವತೀರ್ಣಾಯ ಮಾನಮೇಯವಿವೇಕಿನೇ |  
ಜ್ಞಾನದಾಯ ಚ ಸರ್ವೇಷಾಂ ತಸ್ಮೈ ನಾಥಾಯ ಮಂಗಳಂ || ೧೫ ||

ವಿದಿತಾಖಿಲವೇದ್ಯಾಯ ವೇದಾಂತಾರ್ಥಪ್ರದಾಯಿನೇ |  
ಶ್ರೀಮದ್ವೇದಾಂತರಾಮಾನುಜಾಖ್ಯಾಯ ಗುರವೇ ನಮಃ || ೧೬ ||

ನೃಸಿಂಹರಾಘವಾಖ್ಯೇನ ಛಾತ್ರೇಣೇಹ ಸತಾಂ ಮುದೇ |  
ಪ್ರಣೀತಂ ಮಂಗಳಮಿದಂ ತನೋತು ಭುವಿ ಮಂಗಳಂ || ೧೭ ||

|| ಇತಿ ಶ್ರೀ ವೇದಾಂತರಾಮಾನುಜಮಹಾದೇಶಿಕ ಮಂಗಳಂ ಸಮಾಪ್ತಂ ||